



CBC 4610113/00102526

विकसित भारत का अमृत काल

सेवा, सुशासन, गरीब कल्याण के

11 साल



महिलाओं के नेतृत्व में विकास को बढ़ावा

10+ करोड़ ग्रामीण महिलाएं 90+ लाख

स्वयं सहायता समूहों के माध्यम से बनीं सशक्त



निर्जला एकादशी पर गोविंद देव जी को फलों का भोग लगाया, झांकी सजाई

जयपुर। ज्येष्ठ माह की शुक्ल पक्ष की एकादशी शनिवार को विभिन्न मंगलिक योग-संयोग में निर्जला ग्यारस के रूप में मनाई गई। वैष्णव श्रद्धालुओं ने निर्जला एकादशी का व्रत रख कर श्री हरि भगवान विष्णु का पूजन किया। निर्जला एकादशी पर गोविंद मंदिर में श्रद्धालु उमड़ पड़े। सुबह मंगला से रात की शयन झांकी तक करीब दो लाख श्रद्धालुओं ने दर्शन किए। मंगला और शयन झांकी में सर्वाधिक संख्या में श्रद्धालु ठाकुरजी के दर्शन करने पहुंचे। मंगला झांकी में श्री कृष्ण जन्माष्टमी की तरह श्रद्धालु उमड़ पड़े। सुबह मंदिर महंत अंजन कुमार गोस्वामी के सान्निध्य में ठाकुरजी का पंचामृत अभिषेक कर नवीन पोशाक धारण कराई गई। लाल रंग की पोशाक धारण कराकर चंदन, पुष्प और आभूषणों से ठाकुरजी का मनोरम श्रृंगार किया गया। श्रृंगार झांकी आकर्षण का केन्द्र रही। राजभोग झांकी में 30 प्रकार के 551 किलो फलों की झांकी सजाई गई। दोपहर को ठाकुरजी को सूती धोती-कुर्ता धारण कराकर सुगंधित जल के रियासतकालीन फव्वारों से जल विहार कराया गया। इस झांकी का समय भी बढ़ाया गया।



लाल रंग की पोशाक धारण कराकर चंदन, पुष्प और आभूषणों से ठाकुरजी का मनोरम श्रृंगार किया ।

बिना परेशानी के हुए दर्शन: निर्जला एकादशी पर हजारों की संख्या में दर्शनार्थियों ने ठाकुरजी के दर्शन किए। इस कारण दर्शन की व्यवस्थाओं में बदलाव किया। बदली हुई व्यवस्था से दर्शनार्थियों को किसी प्रकार की कोई परेशानी नहीं हुई। पुलिस के आला

अधिकारी और मंदिर प्रबंधन के स्वयंसेवकों ने व्यवस्थाओं में सहयोग किया। एकादशी को सुबह मंगला से शयन झांकी तक ठाकुरजी ने भक्तों को करीब 16 घंटे दर्शन दिए। भक्तों की संख्या अधिक होने के कारण प्रायः हर झांकी 15 मिनट से आधा घंटे के लिए

■ भक्तों की लगी भारी भीड़

बढ़ाई गई। मंगला झांकी में दर्शनार्थियों की संख्या अधिक रहने के कारण झांकी के दर्शन का समय बढ़ाया गया। मंगला झांकी सुबह साढ़े चार से पौने सात बजे तक खुली रही। लगातार दो घंटे से भी अधिक समय तक ठाकुरजी ने भक्तों को दर्शन दिए। ज्यादातर श्रद्धालुओं ने जूते-चप्पल खोल कर ही मंदिर में प्रवेश कर जगमोहन से ठाकुरजी के दर्शन किए। चप्पल-जूते पहनकर आने वालों के लिए अलग-थके बैरिकेटिंग की गई थी। नंगे पांव आने वाले श्रद्धालुओं ने जगमोहन के बाहर से दर्शन किए। निकास की व्यवस्था जय निवास उद्यान से होकर की गई। दर्शनार्थियों को धूप और तपन से बचाने के लिए मंदिर के बाहर से जगमोहन तक छाया की माकूल व्यवस्था रही। पूरे परिसर में टेंट लगाया गया। जगह-जगह पंखे और कूलर भी लगाए गए। पीने के पानी की व्यवस्था के लिए पांच जगह मंदिर की ओर से प्याऊ लगाई गई। करीब 200 स्वयंसेवक और पुलिसकर्मी तैनात रहे। पुलिस और प्रशासन के उच्चाधिकारी व्यवस्थाओं पर नजर बनाए हुए थे।

90वीं वर्षगांठ मनाई



जयपुर। विश्व की सबसे बड़ी विकलांगों के पुर्नवास तथा विश्व प्रसिद्ध जयपुर फुट की निर्माता संस्था भगवान महावीर विकलांग सहायता समिति (बी.एम.वी.एस.एस.) जयपुर के संस्थापक और मुख्य संस्थाक पद्मप्रभुण डी.आर. मेहता की 90वीं वर्षगांठ मनाई गई। भगवान महावीर विकलांग सहायता समिति के कर्मचारी और विभिन्न राज्यों से आए विकलांगों ने डी.आर. मेहता की जन्म दिन की बधाई दी। उल्लेखनीय है कि डी.आर. मेहता द्वारा स्थापित बी.एम.वी.एस.एस. इस वर्ष अपनी स्वर्ण जयन्ती मना रहा है। बी.एम.वी.एस.एस. ने अब तक देश-विदेश में 24 लाख से अधिक विकलांगों का पुर्नवास किया है। डी.आर. मेहता के नेतृत्व में 44 देशों में 114 शिविरों के आयोजन से हजारों विदेशी चलने फिरने योग्य बने।

अध्यक्ष एस.एस. भण्डारी ने डी.आर. मेहता को विकलांगों के मसीहा और आदर्श सन्त बताते हुए कहा कि डी.आर. मेहता ने पूरे विश्व में विकलांगों के कल्याणार्थ कार्य कर भारत के नाम को गौरवान्वित किया है। एस.एस. भण्डारी ने बी.एम.वी.एस.एस. कर्मचारियों के अलावा अनाथ और असहायों की कल्याणकारी संस्था समर्पण की बालिकाओं को उपहार भेंट किए। कर्मचारियों और बालिकाओं ने समूह गान गाकर डी.आर. मेहता को 90वें जन्म दिन की बधाई दी। इस अवसर पर बी.एम.वी.एस.एस. के सचिव भूपेन्द्र मेहता और डॉ. दीपेन्द्र मेहता के अलावा समिति की कार्यकारिणी के सदस्य पूर्व पुलिस महानिदेश अरूण दुग्गड़ और मुख्य कार्यकारी अधिकारी एस.एस. बिस्सा भी उपस्थित थे। बिस्सा ने डी.आर. मेहता को भागवत गीता की प्रति भेंट की।

तेज रफ्तार पिकअप ने राहगीर को टक्कर मारी

जयपुर। चौमू थाना इलाके में शनिवार अलसुबह एक तेज रफ्तार पिकअप ने पैदल को टक्कर मार दी। इससे उसकी मौत हो गई। हादसे के बाद चालक पिकअप लेकर भाग निकला। हिट एण्ड रन मामले में पुलिस वाहन और उसके चालक की तलाश कर रही है। मामले की जांच दुर्घटना थाना पश्चिम कर रही है। पुलिस के अनुसार शनिवार अलसुबह करीब तीन बजे चौमू में आरटीओ कार्यालय के सामने एक तेज रफ्तार पिकअप ने राहगीर को टक्कर मार दी। हादसे में घायल राहगीर को स्थानीय लोगों ने अस्पताल पहुंचाया, जहां पर उसकी मौत हो गई।

बद्रीनाथ धाम में होगा बाबा श्याम का कीर्तन

जयपुर। निर्जला एकादशी पर श्री श्याम रंगीला सेवा संस्था का जत्था बद्रीनाथ यात्रा के लिए रवाना हुआ। घाट के बालाजी के सुदर्शनार्चाय महाराज, श्री श्याम प्राचीन मंदिर के महंत पं. लोकेश मिश्रा, नरेंद्र महाराज के सानिध्य में जथा लक्ष्मी नारायण जी के मंदिर से रवाना हुआ। प्रकाश रावत ने बताया कि यात्री हरिद्वार, देवप्रयाग, रुद्रप्रयाग, घाटी देवी, पांचवा केदार, कल्पेश्वर की यात्रा करते हुए 8 जून को बद्रीनाथ जी के दर्शन करेंगे। आठ जून को श्याम बाबा का कीर्तन किया जाएगा।

स्वायत्त शासन मंत्री का बयान व्यवहारिक नहीं : खंडेलवाल

जयपुर। राजस्थान प्रदेश कांग्रेस कमेटी के सचिव गिरिराज खंडेलवाल ने स्वायत्त शासन मंत्री झाबरसिंह खर्रां द्वारा दिए गए बयान जिसमे उन्होंने कहा है कि पिछली कांग्रेस सरकार में शहरी निकायों द्वारा जारी 13 लाख पट्टों की जांच की जाएगी पर आक्रोशित होते हुए कहा कि राजस्थान सरकार के नगरीय विकास और स्वायत्त शासन मंत्री झाबर सिंह खर्रां का इस तरह का बयान जारी रहित अनेक निकायों में पट्टों के लिए आम जनता भटक रही है राजधानी जयपुर में पिछले डेढ़ साल में दोनों नगर निगमों ने एक भी पट्टा जारी नहीं किया। खंडेलवाल ने बताया की अधिकतर नगर निकायों में अधिकारियों की कमी है इस कारण आम जनता के कार्य प्रभावित हो रहे हैं, अब जब एक सी बीएस नये भर्ती होने वाले अधिकारियों द्वारा पूर्ववर्ती सरकार के समय जारी तेरह लाख पट्टों की जांच किए जाने की बात नगरीय विकास मंत्री की मानसिकता यह दर्शाती है कि आम जनता के जायज कार्यों को तो ठंडे बस्ते में डालो और पहले इन पट्टों की जांच करो।

कांग्रेस के सचिव गिरिराज खंडेलवाल ने नगरीय विकास मंत्री के बयान पर पलटवार करते हुए कहा कि वे पहले आम जनता से जुड़े मुद्दों पर

आवेदन की अंतिम तिथि 11 जून

जयपुर। राजस्थान आवासन मण्डल द्वारा शुरू की गई नवीन आवासीय योजनाओं के लिए आवेदन की अंतिम तिथि नजदीक आ चुकी है। इच्छुक आवेदक 11 जून 2025 तक इन योजनाओं में आवेदन कर सकते हैं। इन योजनाओं के अंतर्गत विभिन्न आय वर्ग के लिए जयपुर, धौलपुर, बारां और बूंदी में स्थित विभिन्न परियोजनाओं में फ्लैट्स एवं स्वतंत्र आवास उपलब्ध कराए जा रहे हैं। जयपुर की प्रताप नगर स्थित गंगा अपार्टमेंट में कुल 80 फ्लैट्स हैं, जयपुर के मानसरोवरस्थित गुलमोहर में 160 फ्लैट्स हैं जिसमें डबल पार्किंग भी दी जा रही है इसी के साथ ही बारां की गजनपुरा आवासीय योजना, बूंदी की लाखेरी आवासीय योजना और धौलपुर की बाड़ी रोड आवासीय योजना में विभिन्न आय वर्ग के लिए स्वतंत्र आवास उपलब्ध कराए जा रहे हैं। इन योजनाओं में आमजन के सपनों का आशियाना प्रचलित बाजार दरों की तुलना में बेहद किफायती दरों पर उपलब्ध है, बल्कि इसमें आवेदन प्रक्रिया भी बेहद सरल और पारदर्शी रखी गई है। प्रमुख लोकेशन में आवास, पार्किंग, बिजली और पानी की व्यवस्था, पार्क, सुगम अवगमन के लिए सड़क और सीवर प्रणाली इन योजनाओं में मिलेगी उल्लेखनीय है की इन योजनाओं को आमजन से भरपूर उत्साह प्राप्त हो रहा है, और केवल कुछ ही दिनों में शेष रहने के कारण आवेदन प्रक्रिया में तेजी देखी जा रही है।

‘प्रस्तावित नई ग्राम पंचायत की अधिसूचना जारी नहीं करेगी राज्य सरकार’

जयपुर । राजस्थान हाईकोर्ट में राज्य सरकार की ओर से अंडरटेकिंग दी गई है कि ग्राम पंचायत परमानपुरा को प्रस्तावित नई ग्राम पंचायत बनाने के संबंध में अधिसूचना जारी नहीं की जाएगी। राज्य सरकार की अंडरटेकिंग को रिकॉर्ड पर लेते हुए अदालत ने मामले में सुनवाई 9 जून को तय की है। जस्टिस अशोक कुमार जैन और जस्टिस मुकेश राजपुरोहित की खंडपीठ ने यह आदेश भागीरथ प्रसाद जाट व अन्य की विशेष अपील याचिका पर दिए।

अपील में अधिवक्ता प्रदीप कलवानिया और अधिवक्ता सुशीला कलवानिया ने बताया कि राज्य सरकार ने ग्राम पंचायतों के पुनर्गठन एवं नव सृजन के लिए 10 जनवरी, 24 जनवरी व 13 फरवरी 2025 को दिशा-निर्देश दिए थे। इसके तहत साल 2011 की जनगणना के आंकड़ों के तहत निर्धारित

- राज्य सरकार ने ग्राम पंचायतों के पुनर्गठन एवं नव सृजन के लिए 10 जनवरी, 24 जनवरी व 13 फरवरी 2025 को दिशा-निर्देश दिए थे
- इन दिशा-निर्देशों की अवहेलना कर ग्राम पंचायत महारखुर्द का पुनर्गठन कर राजस्व ग्राम गुलाब बाड़ी को ग्राम पंचायत महारखुर्द से अलग कर दिया

प्रक्रिया एवं मापदंड के अनुसार नई ग्राम पंचायतों का सृजन करने के लिए कहा गया। वहीं शाहपुरा के उपखण्ड अधिकारी ने इन दिशा-निर्देशों की अवहेलना कर ग्राम पंचायत महारखुर्द का पुनर्गठन कर राजस्व ग्राम गुलाब बाड़ी को ग्राम पंचायत महारखुर्द से अलग कर दिया। वहीं ग्राम परमानपुरा को नई ग्राम पंचायत बनाने का प्रस्ताव जिला कलेक्टर को भेज दिया। इसे हाईकोर्ट में चुनौती देते हुए कहा कि 2011 की जनगणना के अनुसार, ग्राम

गुलाबबाड़ी की जनसंख्या ग्राम परमानपुरा से ज्यादा है। ग्राम गुलाबबाड़ी मुख्य स्टेट हाईवे नंबर 37 अजीतगढ़-चौमू रोड पर स्थित है, जहां महात्मा गांधी सीनियर सेकेंडरी अंग्रेजी माध्यम स्कूल एवं ए श्रेणी का पशु चिकित्सालय एवं उप स्वास्थ्य केन्द्र है। जबकि नव सृजित ग्राम पंचायत परमानपुरा की ग्राम गुलाबबाड़ी से पांच किमी दूर है। इसलिए ग्राम गुलाबबाड़ी को पंचायत मुख्यालय नहीं बनाया जाना गलत है

48 पुलिस निरीक्षक से उप पुलिस अधीक्षक के पद पर पदोन्नत

जयपुर। राजस्थान में पुलिस महकमे में शनिवार को बड़ा फेरबदल किया गया है। जहां पुलिस महानिदेशक यू आर साहू की ओर से जारी की गई ट्रांसफर और पोस्टिंग की लिस्ट में 48 पुलिस निरीक्षक से उप पुलिस अधीक्षक (डीएसपी) के पद पर पदोन्नत किया गया है।

पुलिस महानिदेशक कार्यालय की ओर से जारी लिस्ट के अनुसार करणी सिंह को पुलिस निरीक्षक जयपुर ग्रामीण (नव पदोन्नत उप पुलिस अधीक्षक) से उप पुलिस अधीक्षक एससी/एसटी सेल जिला झुंझुनू लगाया गया है। वहीं गजेन्द्र सिंह को लगाया।

एसपी पुलिस कंट्रोल रूम जयपुर, उदय सिंह को लगाया डीएसपी साइबर क्राइम जिला भीलवाड़ा, लक्ष्मण सिंह चौधरी को लगाया डीएसपी साइबर क्राइम जिला बाड़मेर, सतीश कुमार को लगाया डीएसपी महिला अपराध अनुसंधान सेल जिला नागौर, परमेश्वर लाल को लगाया डीएसपी एसबी, विजय कुमार मीणा को लगाया डीएसपी साइबर क्राइम जिला चूरू, ओम प्रकाश मीणा को लगाया।

डीएसपी साइबर क्राइम जिला बूंदी, प्रमोद कुमार शर्मा को लगाया डीएसपी एंटी नारकोटिक्स टास्क फोर्स नागौर, चैनाराम को लगाया डीएसपी लीव रिजर्व सीआईडी सीबी जयपुर, सुगन सिंह को लगाया डीएसपी लीव रिजर्व डीजीपी ऑफिस साइबर क्राइम जयपुर, रामनाथ सिंह को लगाया डीएसपी एससी/एसटी सेल जिला भरतपुर, सुरेश कुमार स्वामी को लगाया डीएसपी एसबी की जिम्मेदारी दी गई है।

सार-समाचार

कलश यात्रा व शोभा यात्रा निकाली



जयपुर। कुमावत क्षित्रय विकास समिति, बरकत नगर के द्वारा विनोबा विहार नवनिर्मित मंदिर में मूर्तियों की देव प्राण प्रतिष्ठा के उपलक्ष में शिव मंदिर टोंक फटाक से 151 महिलाओं के द्वारा कलश यात्रा व शोभा यात्रा बैद-बाजो, रथ के साथ निकाली गई। रथों में मूर्तियों को विराजमान कर नगर प्रमण करया गया। इस दौरान रास्तों में श्रद्धालु द्वारा पुष्प वर्षा कर भव्य स्वागत किया गया। शोभा यात्रा में महिलाओं और पुरुषों ने बद्ध चढ़कर अपनी उपस्थिति दर्ज कराई तत्पश्चात शोभायात्रा अपने गंतव्य स्थान श्री बाबा रामदेव जी मंदिर, विनोबा विहार ,बरकत नगर, जयपुर पहुंची जहां पर उनका पंडितों द्वारा मंत्र उच्चारण के साथ मूर्तियों को मंदिर में प्रवेश करा कर मूर्तियों का देव प्रतिष्ठा का कार्यक्रम का आयोजन रखा गया।

जरूरतमंद परिवारों को 211 मटके वितरित



जयपुर। एकादशी पर बड़ी संख्या में श्रद्धालुओं ने जल से भरे मटके दान किए। मटकों के अलावा आम, हाथ पंखी का भी दान किया गया। इसी कड़ी में हरि ओम जन सेवा समिति की ओर से निर्जला एकादशी पर विद्याधर नगर की कच्ची बस्तियों में जरूरतमंद परिवारों को पानी के भरे हुए 211 मटके वितरण किए गए। कार्यक्रम संयोजक नरेश जोशी ने बताया कि समिति के प्रदेश अध्यक्ष पंकज गोयल, पार्षद सुरेश जांगिड़ ने मटका वितरण कार्यक्रम का शुभारंभ किया। मटके के साथ आम, केले, चीनी, बर्तन, कपड़े, नागद राशि का भी वितरण किया गया।

एम्बुलेंस वाहन से बैटरी चोरी करने वाला चोर गिरफ्तार



जयपुर। सिंधी कैप थाना पुलिस ने कार्रवाई करते हुए सरकारी एम्बुलेंस वाहन से बैटरी चोरी करने वाले एक शातिर चोर को गिरफ्तार किया है। जिसके पास से एम्बुलेंस की बैटरी सहित अन्य वाहनों से चुराई गई छह बैटरियां बरामद की है। फिलहाल आरोपित से पूछताछ की जा रही है। पुलिस उपायुक्त जयपुर पश्चिम अमित कुमार ने बताया कि सिंधी कैप थाना पुलिस ने कार्रवाई करते हुए सरकारी एम्बुलेंस वाहन से बैटरी चोरी करने वाले शातिर बदमाश सुन्दरलाल निवासी कोटपूतली-बहरोड को गिरफ्तार कर उसके पास से एम्बुलेंस की बैटरी सहित अन्य वाहनों से चुराई गई छह बैटरियां बरामद की है। पुलिस पूछताछ में सामने आया कि आरोपित नशे करने का आदि है जो अपने शौक पूरे करने के लिए सार्वजनिक स्थानों पर रैकी कर वाहन में चालक की गैरमौजूदगी में मोटा देकर वाहनों की बैटरी चोरी करता था। पुलिस पड़ताल में और भी कई वारदातें खुलने की आशंका जताई जा रही है।

फूलों की छतरी में विराजे राधे सरस बिहारी



जयपुर। सुभाष चौक पानो का दरीबा स्थित शुक्ल संप्रदाय आचार्यपीठ श्री सरस निकुंज दरीबा पान में शनिवार को निर्जला एकादशी पर ठाकुर श्री राधा सरस बिहारी जू सरकार की नित्य सेवा के साथ विशेष मनोरथ सेवा की गई। शुक्ल संप्रदाय पीठाधीश्वर अलबेली माधुरी शरण महाराज ने ठाकुरजी को लाड़ सेवा की। विभिन्न तरह के पुष्पों से तैयार छतरी के नीचे ठाकुरजी को विराजमान किया गया। ठाकुरजी को पुष्प श्रृंगार श्री सरस निकुंज के प्रवक्ता प्रवीण बड़े मैया और नवीन छोटे मैया फूलों और गुलाब जल, केवड़ा जल से सरस परिकर सुवासिह हो उठा। श्रृंगार आरती दर्शन के साथ विशेष रूप से सांगरी सामग्रियों और खटतु फलों का भोग लगाया गया। शीतल पेय पदार्थ भी

ठाकुर जी को अर्पण किए गए। दोपहर तक एकादशी की पदवलियों का गायन किया गया। शाम को फूल बंगले के पदों का गायन किया गया। फूल को महल महा मन भावन...., राजे फूलों के बंगले जुगल सरकार...., फूल मंडली सरस सवारी... जैसे पदों पर परिकर के वैष्णव महानुभावों ने नृत्य कर ठाकुरजी को रिझाया। चौड़ा रास्ता स्थित राधा दामोदर जी मंदिर में महंत मलय गोस्वामी के सान्निध्य में एकादशी उत्सव मनाया गया। ठाकुरजी को नवीन पोशाक धारण कराई गई और फलों के भोग लगाया गया। पुरानी बस्ती स्थित गोपीनाथ जी मंदिर में महंत सिद्धार्थ गोस्वामी के सान्निध्य में एकादशी उत्सव भक्तिभाव से मनाया गया।

जयपुर। कुर्बानी का पर्व ईद-उल-अजहा शनिवार को हर्षोल्लास के साथ मनाया गया। दिल्ली रोड ईदगाह में ईद-उल-अजहा के मौके पर विशेष नमाज अदा की गई। नए कपड़े पहन और इत्र लगाकर आए बड़ी संख्या में मुस्लिम धर्मावलंबियों ने बकरीद की नमाज अदा की। शहर काजी खालिद उस्मानी ने ईद की नमाज अदा कराई। उन्होंने तकरीर करते हुए कहा कि कुर्बानी करते वक्त दूसरे मजहब के लोगों की भावना को भी ध्यान रखें। हमारे देशवासियों, पड़ोसियों, हमवतन और हम-मजहब लोगों के साथ-साथ दूसरे मजहब के लोगों की भी भावनाओं का ध्यान रखें। उन्होंने कहा कुर्बानी के दौरान किसी भी तरह की गंदगी न हो, किसी की भावनाओं को ठेस न पहुंचाएं। गंदगी को ढक कर कचरागाह तक पहुंचाएं। बकरों की खाल की प्रोसेसिंग के लिए यूनिट डालने के लिए प्रदेश में सक्षम लोग मिलजुल प्रयास करें। ताकि खाल जाया न जाए। मुख्यमंत्री से चीफ काजी ने अपील की कि ईदगाह के अटके काम को मौजूदा भाजपा सरकार जल्द शुरू करवाए। नमाज के बाद लोगों ने एक दूसरे के गले



दिल्ली रोड ईदगाह में ईद-उल-अजहा के मौके पर विशेष नमाज अदा की ।

मिलकर ईद की मुबारकबाद दी। आदर्श नगर से कांग्रेस विधायक रफीक खान भी ईदगाह पहुंचे और नमाज अदा की। नमाज के बाद मुस्लिम समाज के लोगों ने अल्लाह के नाम पर अपने घरों में बकरों और भेड़ों की कुर्बानी कर एक-दूसरे को मुबारकबाद दी। जानवरों की कुर्बानी का सिलसिला रविवार और सोमवार को भी जारी रहेगा। राजधानी की दूसरी

मस्जिदों में भी ईद-उल-अजहा इस मौके पर उलेमाओं ने बकरीद के पर्व के महत्व को लेकर तकरीर की और ईद-उल-अजहा के पर्व पर गरीब और बेसहारा लोगों की मदद करने के लिए भी कहा। राजधानी में ईद-उल-अजहा की नमाज अलग-अलग मस्जिदों में अलग-अलग वक्त पर हुई। जोहरी बाजार स्थित जामा मस्जिद, विद्याधर नगर के पास स्थित अमानीशाह दरगाह

में बजे ईद-उल-अजहा की नमाज हुई। प्रशासन ने किए विशेष इंतजाम: ईद-उल-अजहा की नमाज के चलते जिला प्रशासन और पुलिस प्रशासन ने भी विशेष इंतजाम किए थे। इदगाह, जामा मस्जिद और अन्य मस्जिदों के बाहर पुलिस बल तैनात रहा। ईदगाह की नमाज को देखते हुए दिल्ली रोड पर भी यातायात को डायवर्ट किया गया था।